

22/5

22/5

22/5

1/4

1/4

1/4

1/4

॥

सम

प्रांज

सम
प्रांज

सम
प्रांज



अथ
शिवमहिम्न स्तोत्रम्

शिवमानस पूजा सहितम्

मूल्य दो आणा



श्री शङ्करायनमः

अथ शिवमहिम्नः स्तोत्रम्

श्रीगणेशाय नमः ॥ गुणपदन्त उवाच ॥ महिम्नः
पारं ते परमविदुषो यद्यसदृशीस्तुतिर्ब्रह्मादीनामपि
तदवसन्नास्त्वयि गिरः ॥ अथावाच्यः सर्वः स्वम-
तिपरिणामावधि गृणन् ममाप्येष स्तोत्रे हर निर-
पवादः परिकरः ॥ १ ॥ अतीतः पन्थानं तव च
महिमा बाङ्मनसयोरतद्व्यावृत्त्यायं चकितमभि-

म.
२

धत्ते श्रुतिरपि ॥ स कस्य स्तोतव्यः कतिविधगुणः
कस्य विषयः पदे त्वर्वाचीने पतति न मनः कस्य
न वचः ॥ २ ॥ मधुस्फीता वाचः परमममृतं नि-
र्मितवतस्तव ब्रह्मन्किं वागपि सुरगुरोर्विस्मयप-
दम् ॥ मम त्वेतां वाणीं गुणकथनपुण्येन भवतः
पुनामीत्यर्थेऽस्मिन्पुरमथन बुद्धिर्व्यवसिता ॥ ३ ॥
तवैश्वर्यं यत्तज्जगदुदयरक्षाप्रलयकृत्रयीवस्तु व्य-
स्तं तिसृषु गुणाभिन्नासु तनुषु ॥ अभव्यानाम-

स्तो.
२

स्मिन् वरद रमणीयामरणीं विहंतुं व्याक्रोशीं
विदधत इहैके जडधियः ॥ ४ ॥ किमीहः किंकायः
स खलु किमुपायस्त्रिभुवनं किमाधारो धाता
सृजति किमुपादान इति च ॥ अतर्क्यैश्वर्ये
त्वय्यनवसरदुःस्थो हतधियः कुतर्कोऽयं कांश्चि-
न्मुखरयति मोहाय जगतः ॥ ५ ॥ अजन्मानो
लोकाः किमवयववन्तोऽपि जगतामधिष्ठातारं
किं भवविधिरनादृत्य भवति ॥ अनीशो वा

म.

३

कुर्याद्भुवनजनने कः परिकरो यतो मन्दास्त्वां
प्रत्यमरवर संशेरत इमे ॥ ६ ॥ त्रयी सांख्यं योगः
पशुपतिमतं वैष्णवमिति प्रभिन्ने प्रस्थाने पर-
मिदमदः पथ्यमिति च ॥ रुचीनां वैचित्र्या-
दृजुकुटिलनानापथजुषां नृणामेको गम्यस्त्वम-
सिपयसामर्णव इव ॥ ७ ॥ महोक्षः खट्वाङ्गपर-
शुराजिनं भस्म फणिनः कपालं चेतीयतव वरद
तन्त्रोपकरणम् ॥ सुरास्तां तामृद्धिं दधति तु

स्तो

३

भवद्भूप्रणिहितां नहि स्वात्मारामं विषयमृगतृ-
ष्णा भ्रमयति॥८॥ ध्रुवं कश्चित्सर्वं सकलमपरस्व-
द्भुवमिदं परो ध्रौव्याध्रौव्ये जगतिगदति व्यस्तवि-
षये ॥ समस्तेऽप्येतस्मिन् पुरमथन तैर्विस्मित इव
स्तुवन् जिहोमि त्वां न खलु ननु धृष्टा मुखरता॥९॥
तवैश्वर्यं यत्नाद्यदुपरि विरिञ्चो हरिधः परिच्छेत्तुं
यातावनलमनलस्कन्धवपुषः ॥ ततो भक्तिश्रद्धा-
भरगुरुगुणद्व्यां गिरिश यत्स्वयं तस्थे ताभ्यां तव

किमनुवृत्तिर्न फलति ॥ १० ॥ अयत्नादापाद्य त्रि-
 भुवनमवैरव्यतिकरं दशास्यो यद्वाहूनभृत रणकं-
 द्वपरवशान् ॥ शिरः पद्मश्रेणीरचितचरणाम्भोरुह-
 बलेः स्थिरायास्त्वद्भक्तेस्त्रिपुरहर विस्फूर्जितमिदम्
 ॥ ११ ॥ अमुष्य त्वत्सेवासमधिगतसारं भुजवनं
 बलात्कैलासेऽपि त्वदधिवसतौ विक्रमयतः ॥ अल-
 भ्या पातालेऽप्यलसचलितांगुष्ठशिरसि प्रतिष्ठा
 त्वय्यासीद्भवमुपचितो मुह्यति खलः ॥ १२ ॥

यदृद्धिं सुत्राम्णो वरद परमोच्चैरपि सतीमधश्चक्रे
बाणः परिजनविधेय त्रिभुवनः ॥ न तच्चित्रं
तस्मिन् धरिवसितरि त्वच्चरणयोर्न कस्याप्युन्नत्यै
भवति शिरसस्त्वय्यवनतिः ॥ १३ ॥ अकांडब्रह्मां-
दक्षयचकितदेवासुरकृपा विधेयस्यासीद्यस्त्रिनयन
विषं संहृतवतः ॥ स कल्माषः कण्ठे तव न कुरुते
न श्रियमहो विकारोऽपि श्लाघ्यो भुवनभयभङ्ग-
व्यसनिनः ॥ १४ ॥ असिद्धार्था नैव कचिदपि सदे-

म.

५

वासुरनरे निवर्तन्ते नित्यं जगति जयिनो यस्य
विशिखाः ॥ स पश्यन्नीश त्वामितरसुरसाधारणम-
भूत्स्मरः स्मर्तव्यात्मा नहि वशिषु पथ्यः परिभवः
॥ १५ ॥ मही पादाघाताद्भजति सहसा संशयपदं
पदं विष्णोभ्राम्यद्भुजपरिघरुणग्रहगणम् ॥ मुहु-
र्द्यौर्दौस्थ्यं यात्यनिभृतजटाताडिततटा जगद्र-
क्षायै त्वं नटसि ननु वामैव विभुता ॥ १६ ॥
वियद्व्यापी तारा गणगुणितफेनोद्गमरुचिः प्रवाहो

स्तो.

५

वारां यः पृषतलघुदृष्टः शिरसि ते ॥ जगद्धीपाकारं
जलधिवलयं तेन कृतमित्यनेनैवोन्नेयं धृतमहिम
दिन्यं तव वपुः ॥ १७ ॥ रथः क्षोणी यन्ता शतधृ-
तिरगेंद्रो धनुरथो रथांगे चन्द्रार्को रथचरणपाणिः
शर इति ॥ दिधक्षोस्ते कोऽयं त्रिषुर तृणमाडंबर-
विधिर्विधेयैः क्रीडंत्यो न खलु परतन्त्राः प्रभुधियः
॥ १८ ॥ हरिस्ते साहस्रं कमलबलिमाधाय पद-
योर्यदेकोने तस्मिन्निजमुदहरन्नेत्रकमलम् ॥ गतो

म.

६

भक्त्युद्रेकः परिणतिमसौ चक्रवपुषा त्रयाणां
रक्षायै त्रिपुरहर जागर्ति जगताम् ॥ १९ ॥ क्रतौ
सुप्ते जाग्रत्त्वमसि फलयोगे क्रतुमतां क कर्म
प्रध्वस्तं फलति पुरुषाराधनमृते ॥ अतस्त्वां संप्रेक्ष्य
क्रतुषु फलदानप्रतिभुवं श्रुतौ श्रद्धां बध्वा दृढप-
रिकरः कर्मसु जनः ॥ २० ॥ क्रियादक्षो दक्षः
क्रतुपतिरधीशस्तनुभृतामृषीणामार्तिवज्रं शरणद
सदस्याः सुरगणाः ॥ क्रतुभ्रंशस्त्वत्तः क्रतुफलवि-

स्तो.

६

धानव्यसनिनो ध्रुवं कर्तुः श्रद्धाविधुरमभिचाराय
हि मखाः ॥ २१ ॥ प्रजानाथं नाथ प्रसभमभिकं
स्वां दुहितरं गतं रोहिद्धतां रिमयिषुमृष्यस्य
वपुषा ॥ धनुष्पाणेर्यातं दिवमपि सपत्राकृतममुं त्र-
संतं तेऽद्यापि त्यजति न मृगव्याधरभसः ॥ २२ ॥
स्वलावण्याशंसा धृतधनुषमक्लाय तृणवत्पुरः प्लुष्टं
दृष्ट्वा पुरमथन पुष्पायुधमपि ॥ यदि स्त्रैणं देवी
यमनिरतदेहार्धघटनादवैति त्वामद्धा बत वरद

म.

७

मुग्धा युवतयः ॥ २३ ॥ श्मशानेष्वक्रीडा स्मरहर
पिशाचाः सहचराश्चिताभस्मालेपः स्रगपि नृकरो-
टीपरिकरः ॥ अमंगल्यं शीलं तव भवतु नामैवम-
खिलं तथापि स्मर्तृणां वरद परमं मङ्गलमसि ॥
२४ ॥ मनः प्रत्यक्चित्ते सविधमवधायात्तमस्तः
प्रहृष्यद्रोमाणः प्रमद सलिलोत्संगितदृशः ॥ यदा-
लोकयाह्लादं हृद इव निमज्ज्यामृतमये दधत्यंत-
स्तत्त्वं किमपि यमिनस्तत्किल भवान् ॥ २५ ॥

स्तो.

७

त्वमर्कस्त्वं सोमस्त्वमसि पवनस्त्वं हुतवहस्त्वमा-
पस्त्वं व्योम त्वमु धरणिः आत्मा त्वमिति च ॥
परिच्छिन्नामेवं त्वयि परिणता विभ्रति गिरं न
विद्मस्तत्तत्त्वं वयमिह तु यत्त्वं न भवसि ॥ २६ ॥
त्रयीं तिस्रो वृत्तीस्त्रिभुवनमथो त्रीनपि सुरानका-
राद्यैर्वर्णैस्त्रिभिरभिदधत्तीर्णविकृति ॥ तुरीयं ते धाम
ध्वनिभिरवरुंधानमणुभिः समस्तं व्यस्तं त्वां शर-
णद गृणात्योमिति पदम् ॥ २७ ॥ भवः शर्वो

म.
८

रुद्रः पशुपतिरथोग्रः सहमहांस्तथा भीमेशानावि-
ति यदभिधानाष्टकमिदम् ॥ अमुष्मिन् प्रत्येकं
प्रविचरति देव श्रुतिरपि प्रियायास्मै धाम्ने प्रणि-
हित नमस्योऽस्मि भवते ॥ २८ ॥ नमो नेदिष्ठाय
प्रियदेव दविष्ठाय च नमो नमः क्षोदिष्ठाय
स्मरहर महिष्ठाय च नमः ॥ नमो वर्षिष्ठाय
त्रिनयन यविष्ठाय च नमो नमः सर्वस्मै ते तदि-
दमिति शर्वाय च नमः ॥ २९ ॥ बहलरजसे

स्तो.

८

विश्वोत्पत्तौ भवाय नमो नमः प्रबलतमसे तत्सं-
हारे हराय नमोनमः ॥ जनसुखकृते सत्वोद्विक्तौ
मृडाय नमो नमः प्रमहसि पदे निस्त्रैगुण्ये शिवाय
नमोनमः ॥ ३० ॥ कृशपरिणति चेतः क्लेशवश्यं
कचेदं कच तव गुणसीमोल्लङ्घिनी शश्वद्वद्धिः ॥
इति चकितममं दीकृत्य मां भक्तिराधाद्वरद चरण-
योस्ते वाक्यपुष्पोपहारम् ॥ ३१ ॥ असितगि-
रिसमं स्यात्कज्जलं सिंधुपात्रे सुरतरुवरशाखाले-

म.
६

खनी पत्रमुर्वी ॥ लिखति यदि गृहीत्वा शारदा
सार्वकालं तदपि तव गुणानामीश पारं न याति
॥ ३२ ॥ असुरसुरमुनींद्रैरर्चितस्येदुमौलेर्ग्रथितगु-
णमहिम्नो निर्गुणस्येश्वरस्य ॥ सकलगुणवरिष्ठः
पुष्पदंताभिधानो रुचिरमलघुवृत्तैः स्तोत्रमेतच्च-
कार ॥ ३३ ॥ अहरहरनवद्यं धूर्जटेः स्तोत्रमेतत्
पठति परमभक्त्या शुद्धचितः पुमान् यः ॥ स
भवति शिवलोके रुद्रतुल्यस्तथाऽत्र प्रचुरतरधना-

स्तो.
६

युः पुत्रवान् कीर्तिमांश्च ॥ ३४ ॥ महेशान्नापरो
देवो महिम्नो नापरा स्तुतिः ॥ अघोरान्नापरो
मन्त्रो नास्ति तत्त्वं गुरोः परम् ॥ ३५ ॥ दीक्षा
दानं तपस्तीर्थं ज्ञानं यागादिकाः क्रियाः ॥ महिम्न
स्तवपाठस्य कलां नार्हति षोडशीम् ॥ ३६ ॥ कुसु-
मदशननामा सर्वगन्धर्वराजः शिशुशशिधरमौलेर्दे-
वदेवस्य दासः ॥ स गुरुं निजमहिम्नो भ्रष्ट एवास्य
रोषात्स्तवनमिदमकार्षीद्विव्यदिव्यं महिम्नः ॥ ३७ ॥

म.
१०

सुरवरस्मुनिपूज्यं स्वर्गमोक्षैकहेतुं पठति यदि मनु-
ष्यः प्राञ्जलिर्नान्यचेताः ॥ ब्रजति शिवसमीपं
किन्नरैः स्तूयमानः स्तवनमिदममोघं पुष्पदन्तप्र-
णीतम् ॥ ३८ ॥ श्रीपुष्पदन्तमुखपङ्कजनिर्गतेन
स्तोत्रेण किल्बिषहरेण हरप्रियेण ॥ कण्ठस्थितेन
पठितेन समाहितेन सुप्रीणितो भवति भूतपतिर्म-
हेशः ॥ ३९ ॥ शिवतत्त्वं न जानामि कीदृशोऽसि
महेश्वर ॥ यादृशोऽसि महादेव तादृशाय नमो

स्तो.
१०

नमः ॥ ४० ॥ आसमाप्तमिदं स्तोत्रं पुण्यं गन्ध-
र्वभाषितम् ॥ अनुपम्यं मनोहारिं शैवमीश्वरवर्ण-
नम् ॥ ४१ ॥ इत्येषावाङ्मयी पूजा श्रीमच्छङ्कर-
पादयोः ॥ अर्पिता तेन मे देवः प्रीयतां च
सदाशिवः ॥ ४२ ॥

इति पुष्पदंतविरचितं श्रीशिवमहिम्नाख्यस्तोत्रं सम्पूर्णम्
इदम्पुस्तकं श्री सूर्यानन्द वैदिक पाठाशाध्यक्षेण श्री रामचन्द्र
बाजपेयिना कर्मकाण्ड विशारदेन संशोधितम् ॥

शिवमानस पूजा

शि.

११

श्रीगणेशाय नमः ॥ रत्नैः कल्पितमासनं हिमजलैः स्नानं च
दिव्यांबरं नानारत्नविभूषितं मृगमदामोदांकितं चन्दनम् । जाती-
चम्पकबिल्वपत्ररचितं पुष्पं च धूपं तथा दीपं देव दयानिधे पशुपते
हृत्कल्पितं गृह्यताम् ॥ १ ॥ सौवर्णे मणिखण्डरत्नरचिते पात्रे घृतं
पायसं भक्ष्यं पञ्चविधं पयोदधियुतं रम्भाफलं पायसम् । शाकाना-
मयुतं जलं रुचिकरं कर्पूरखण्डाज्ज्वलं ताम्बूलं मनसा मया विर-
चितं भक्त्या प्रभो स्वीकुरु ॥ २ ॥ छत्रं चामरयोर्युगं व्यजनकं
चादर्शकं निर्मलं वीणाभेरिमृदंगकाहलकलागीतं च नृत्यं तथा ।

साष्टांगं प्रणतिः स्तुतिर्बहुविधा ह्येतत्समस्तं मया सङ्कल्पेन समर्पितं
तव विभो पूजां गृहाण प्रभो ॥ ३ ॥ आत्मा त्वं गिरिजा मतिः
सहचराः प्राणाः शरीरं गृहं पूजा ते विषयोपभोगरचना निद्रा
समाधिस्थितिः । संचार पदयोः प्रदक्षिणविधिः स्तोत्राणि सर्वा
गिरो यद्यत्कर्म करोमि तत्तदखिलं शम्भो तवाराधनम् ॥ ४ ॥
करचरणकृतं वाङ्मायजं कर्मजं वा श्रवणनयनजं वा मानसं
वाऽपराधम् । विहितमविहितं वा सर्वमेतत्क्षमस्व जय जय करुणा-
ब्धे श्रीमहादेव शम्भो ॥ ५ ॥ इति श्रीशिवमानसपूजा समाप्ता ॥

पताः—बम्बई पुस्तकालय, कानपुर

इति
शिवमहिम्न स्तोत्रम्





